



پاکستان کی ایف اے ٹی ایف شرائط پر آمادگی خوش آئند ہے، امریکا

اسلام آباد منی لانڈرنگ کیخلاف کریک ڈاؤن کی یقین دہانی پر عمل کرے، امریکی وزارت خارجہ

واشنگٹن (این این آئی) امریکی وزارت خارجہ نے کہا ہے کہ پاکستان کی جانب سے منی لانڈرنگ اور دہشت گردوں کی مالی معاونت کے خلاف کریک ڈاؤن کی یقین دہانی خوش آئند ہے تاہم اسلام آباد اس پر عمل درآمد بھی لازمی بنائے۔ واضح رہے کہ فنانسئل ایکشن ٹاسک فورسز (ایف اے ٹی ایف) نے پاکستان کو باقاعدہ طور پر دہشت گردوں کی مالی معاونت روکنے میں ناکام ہونے والے ممالک کی فہرست گہرے لسٹ میں شامل کر لیا ہے۔ ایف اے ٹی ایف نے پیرس میں منعقدہ کانفرنس میں فیصلہ کیا جس میں کہا گیا کہ پاکستان اپنی سرزمین سے دہشت گردوں کی مالی امداد کی نگرانی اور خاتمے کے لیے مربوط لائحہ عمل تیار کرنے میں ناکام رہا۔ ایف اے ٹی ایف سے متعلق فیصلے پر اسٹیٹ ڈپارٹمنٹ کے ترجمان نے نجی ٹی وی کو بتایا کہ ہمیں خوشی ہے کہ پاکستان نے دہشت گردوں کی معالی معاونت (سی ایف ٹی) کے خلاف اپنی کمزوریوں کو دور کرنے کے لیے ایف اے ٹی ایف کے ساتھ کام کرنے پر آمادگی کا اظہار کیا ہے۔ امریکی حکام کے مطابق ہم پاکستان کی مکمل حوصلہ افزائی کرتے ہیں کہ وہ سی ایف ٹی پر عملدرآمد کے لیے ایف اے ٹی ایف اور عالمی برادری کے ساتھ مل کر کام کرے اور اقوام متحدہ کی سلامتی کونسل کی قرارداد 1267 کو پورا کرے تاکہ عالمی سطح پر فنڈز کی منتقلی یا وصولی پر کوئی پابندی عائد نہ ہو۔ ایف اے ٹی ایف کی جانب سے مرتب کردہ 26 نکاتی ایکشن پلان پاکستان کو فراہم کیا جا چکا ہے جس میں دہشت گردوں کو حاصل تمام مالی معاونت کے ذرائع کو ختم کرنا شامل ہے۔ فراہم کردہ لسٹ میں لشکر طیبہ، جمیش محمد، جماعت المدعوۃ، داعش، حقانی نیٹ ورک، پاکستانی طالبان اور القاعدہ شامل ہے۔